

'முதலாளித்துவ' பட்ஜட்டை எப்படி ஆதரிக்கப் போகிறார்கள்?

'சாத்தானின்' முதலாளித்துவ பட்ஜட்டை ஆதரிப்பதா இல்லையா என்பதில் கம்யூனிஸ்டுகள் இப்போது திரிசங்கு நிலையில் இருப்பதாகத் தெரியவருகிறது. சோசலிசக் கொள்கைகளுக்கு முழுக்குப் போடும் புதிய பட்ஜட்டை கம்யூனிஸ்டுகள் எப்படி ஆதரிக்கப்போகிறார்கள் என்பது அரசியல் வட்டாரங்களில் பெரிய கேள்விக் குறியை ஏற்படுத்தியுள்ளது.

புதிய வரவு செலவுத்திட்டத்தில், இதற்கு முன்பிருந்த சோசலிசத்திற்கு இடம் செல்லும் திட்டங்களான இரண்டாயிரம் ரூபாய் வருமான உச்சவரம்பும் கட்டாய சேமிப்பும் முற்றுமுழுதாக அகற்றப்பட்டிருப்பதுடன், அந்நிய முதலீடுகளுக்கு அந்நிய வங்கிகளுக்கு அழைப்பு விடுக்கப்பட்டிருப்பதும் அரசுடன் ஒட்டியிருக்கும் கம்யூனிஸ்டுகளுக்கு திக்குமுக்காட்டத்தை ஏற்படுத்தியிருக்கிறதாம்.

சிந்தனைச் சிற்பி பேசுகிறார்!

கொழும்பு அக்குவைனாஸ் சட்டமாணவர் மன்றத்தின் ஆதரவில் அக்குவைனாஸ் கல்லூரி மண்டபத்தில் 15-11-75 சனிக்கிழமை நண்பகல் 12 மணிக்கு "குடியுரிமைச் சட்டங்கள்" எனும் தலைப்பில் கோப்பாய் பா. உ. வும் சட்டத்தரணியுமான சிந்தனைச் சிற்பி சி. சுதிரவேற்பிள்ளை சிறப்புரையாற்றுகிறார்.

முற்போக்கு நடவடிக்கைகளுக்கு முழுக்குப் போடும் புதிய வரவுசெலவுத் திட்டத்தை கம்யூனிஸ்ட் கட்சி ஆதரிப்பது எப்படி என்ற கேள்வி மேற்படி கட்சி வட்டாரங்களில் எழுப்பப்பட்டிருப்பதாகத் தெரியவருகிறது; புதிய சோசலிச நடவடிக்கைகளைப் புகுத்த வேண்டிய நேரத்தில் ஏற்கெனவே இருந்துவந்த முற்போக்கு பக்கம் பார்க்க

தனிநாடு போராட்டத்திற்கு உலக தமிழர் ஆதரவு தேவை!

சென்னை இல்லம் ஜெயக்கொடி பேச்சு!



சென்னையில் புதிதாக ஆரம்பிக்கப்பட்டுள்ள உலகத்தமிழர் இல்லத்தொடக்க விழாவில் நடிகர் ஸ்ரீகாந்த் உரையாற்றுவதையும், உலகத்தமிழர் இளைஞர் பேரவைத் தலைவர் டாக்டர் இரா. சனூர்த்தனம், மலேசியாவைச் சேர்ந்த முன்னாள் பா. உ. திரு. டேவிட், உடுப்பிட்டி பா. உ. திரு. க. ஜெயக்கொடி, இலங்கைக் குடியேற்றத்தோர் சங்கத்தலைவர் திரு. ஏ. எஸ். மணவைத்தம்பி ஆகியோர் மேடையில் அமர்ந்திருப்பதையும் படத்தில் காணலாம்.

"எதிர்வரும் பெப்ரவரி 4ம் திகதி இலங்கைத் தேசிய அரசுப் பேரவையில் தனித்தமிழ்நாடு தீர்மானத்தை நாம் முன்வைக்கிறோம். இதை யடுத்து நமது தனிநாடு போராட்டம் தீவிரமாகும். எங்கள் போராட்டத்திற்கு உலகத் தமிழர்களின் ஆதரவு தேவை. உலகத் தமிழர் இல்லம் இலங்கைத் தமிழரின் உரிமைக்குரலாகட்டும்!

—இவ்வாறு சென்னையில் நடைபெற்ற உலகத் தமிழர் இல்லத்தொடக்க விழாவில் கலந்துகொண்டு கருத்துரை வழங்கிய உடுப்பிட்டி பா. உ. திரு. க. ஜெயக்கொடி குறிப்பிட்டார். இவ் விழாவில் அவர் மேலும் கூறியதாவது:- "இலங்கைத் தமிழர்களின் இன்னல் நாளிலும் பொழுதிலும் அதிகமாகிவருகிறது. உலக நாடாளுமன்ற மாநாட்டில் நான் பேசியபோது காமன்வெல்த் நாடுகளில் கல்விவாய்ப்பு இழந்துள்ள

"தமிழ் நாடு பெற்றிட எல்லோரும் போராடுங்கள்"



தாயைப்பார்க்கச் சென்றபோது வண்ணை ஆனந்தன் எழுப்பிய கர்ச்சனை!

மத்தியில் உணர்ச்சிவசப் பட்டு முழக்கமிட்டார். இதுபற்றிய விபரம் வருமாறு!- வண்ணை ஆனந்தன் 5-11-75 இரவு யாழ்தேவியில் சரியாக 7.40 மணிக்கு வந்து யாழ்ப்பாணத்தில் இறங்கினார். மறியல்சாலை லொறியில் ஏற்றப்பட்டு யாழ். மறியற்சாலைக்கு கொண்டு போகப்பட்ட அவரை 6-11-75 காலை 8 மணியளவில் தான் தாயைக் காட்டு

வதற்காக இரண்டு ரக்கிகளில் கொண்டுவந்து சேர்ந்தார்கள். தாய் அறிவுநினைவு அற்ற நிலையில் தான் அப்போது இருந்தார். தாயை தனது மடியில் தூக்கி வைத்தபடி பெரும்

சத்தம் போட்டு அழுது கொண்டு, தாயுடன் வண்ணை கதைக்க முற்பட்ட பொழுதும், தாய் எதுவித பேச்சுப் பேச முடியாமல் கண்ணால் மட்டும் இடைக்கிடை திறந்து பார்த்துக் கொண்

டார். இந்தக் காட்சியைக் கண்டு பெரும் திரளாகக் கூடியிருந்த பொதுமக்களும் உறவினர்களும் ஓலமிட்டு அழுதனர்.

தமிழ் ஈழம் எப்படி அமையும்!

முப்பெருந் தலைவர்கள் முழங்குவார்கள்!

முன்று தமிழ் இளைஞர் கைது செய்யப்பட்டனர்!

உரும்பரையைச் சேர்ந்த சீர்மாறன், திருகோணமலையைச் சேர்ந்த முன்னாள் நகரசபை உறுப்பினர் திரு. சிறீல்கந்தராசா, திரு. அல்போன்ஸ் ஆகியோர் கடந்த வாரம் இரகசியப் பொலிசாரால் கைது செய்யப்பட்டுள்ளதாகத் தெரியவருகிறது. திரு. சீர்மாறன் பண்டாரவளையில் அவரது உறவினர் ஒருவர் வீட்டில் வைத்துக் கைது செய்யப்பட்டாராம். கைதுசெய்யப்பட்ட மற்றொருவரான திரு. அல்போன்ஸ் வண்பிதா. அருட் திரு. ஜோசப் மேரி அவர்களின் சகோதரர் ஆவார்.

மலரவிருக்கும் தமிழ் ஈழத்தின் ஆட்சித்துறை, நீதித்துறை பொருளாதாரத்துறை ஆகியன எவ்வாறு அமையும் என்பது குறித்து தமிழர் கூட்டணியின் முப்பெருந்தலைவர்கள் கொழும்பில் விளக்க உரை நிகழ்த்த விருக்கிறார்கள். இதற்கான வாய்ப்பை தமிழ் இளைஞர் பேரவையின் கொழும்புக் கிளை அளிக்கவிருக்கிறது. பம்பலப்பட்டி சரசுவதி மண்டபத்தில் 22-11-75 சனிக்கிழமை மாலை தமிழ் இளைஞர் பேரவையின் கிளைத்தலைவர் ஆ. ரகுபதி பால சிறீதரன் தலைமையில் நடைபெறவிருக்கும் கூட்டத்திலேயே தலைவர்கள்

மேற்கண்ட விஷயங்கள் பற்றி பேசவிருக்கின்றனர். தமிழ்ஈழத்தின் ஆட்சித்துறை பற்றி தமிழர் கூட்டணி செயலாளர் நாயகம் நாவலர் அ. அமிர்தலிங்கம் அவர்களும், பொருளாதாரத்துறை பற்றி சிங்கத்தமிழன் சே. மா. செல்லத்தம்பு பா.உ.வும், நீதித்துறை பற்றி உடுப்பிட்டிச் சிங்கம் மு. சிவசிதம்பரமும் விளக்கவுரை நிகழ்த்துவார்கள். இக்கூட்டத்திற்கு தமிழ் இளைஞர் பேரவையின் அனுமதிச் சீட்டுப் பெற்றுக் கொள்பவர்களை மட்டுமே அனுமதிக்கப்படுவர் என கிளை செயலாளர் தெரிவித்தார்.

தனிநாடு அவசியம் என்று ஏன் கூறுகிறோம்?

“இலங்கையில் சிங்கள இனமும் தமிழ்தேசிய இனமும் ஒரு நாட்டினராக தொடர்ந்தும் ஏன் வாழ முடியாதென்பது கான காரணங்களை இப்போது கூறுகிறேன். சுதந்திரத்திற்குப்பின் சந்த 27 ஆண்டுகாலமாக இந்நாட்டில் நடைபெற்றுவந்த நிகழ்ச்சிகளை தமிழ் தேசிய இனம், சுயநிர்ணய அடிப்படையில் தனியே பிரிந்து விடும் வாய்ப்பை தானே அமைத்துக்கொள்வதைத் தவிர வேறு வழியில்லையென்ற நிலைக்கே நம்மை இட்டுச் சென்றிருக்கின்றன! ஓராறுபட்ட இலங்கையில் தமிழர்கள் தங்கள் தனித்துவத்தைப் பேணி நிற்போதும் வாழ முடியாது என்ற உண்மையை இருபத்தேழு ஆண்டுகால சரித்திரம் எங்களுக்கு எடுத்துக் கூறுகிறது!

“1948ம் ஆண்டுக்குப்பின் அடுத்தடுத்து ஆட்சிப் பொறுப்பை ஏற்ற ஒவ்வொரு அரசாங்கமும் சிங்கள இனத்தின் ஆக்கிரமிப்பு தேசியத்துக்கு அடிபணிந்து செயற்பட்டு வந்திருப்பதுடன், தமிழர்கள் தனித் தேசிய இனம் என்ற நிலையை காலப் போக்கில் அழித்தொழிக்கக்கூடிய திட்டங்களை மெல்ல மெல்ல—ஆனால் உறுதியாக செயற்படுத்திவந்திருக்கின்றன. 10 இலட்சம் மலையகத் தமிழர்களின் குடியரிமை வாக்குரிமைகளைப் பறித்து, தமிழ் தேசிய இனத்தின் பாராளுமன்ற பிரதிநிதித்துவ பலத்தை சரிபாதிப்பாக வெட்டிக் குறைத்தார்கள்!

மையையும், சுதந்திரமும் பாதுகாத்துக் கொள்ளும் வாய்ப்பை தனிநாடு அவசியம் கூறுகிறோம்!

பிரிந்துதான் செல்லவேண்டுமா? சிங்களவர்களுடன் சமரசம் செய்துகொண்டு தொடர்ந்தும் ஒரே நாட்டினராக வாழ முயற்சிசெய்க்கூடாதா என்று சிலர் கேட்கிறார்கள். அந்த முயற்சியில் போதுமான அளவு சரணடைந்து இன்று கடைத்து விட்டோம்! சிங்களவர்களிடமிருந்து அவர்களது ஆக்கிரமிப்பு தேசிய உணர்ச்சியை அகற்றி—அதே வேளையில் தமிழர்களின் தனித்தேசிய இன அந்தஸ்தையும் உறுதிப்படுத்தி—சிங்களவர்களையும்

விரும்பினாலும் கூட சிங்கள மக்கள் இதை ஏற்றுக் கொள்ளமாட்டார்கள்! தமிழர்களின் உரிமைகளை வழங்குவதற்கு சிங்கள மக்கள் விரும்பாத காரணத்தினால் தான், 1957ம் ஆண்டு எழுதப்பட்ட பண்டா—செல்வா ஒப்பந்தமும், 1965ல் எழுதப்பட்ட டீ—செல்வா ஒப்பந்தமும் நடைமுறைப்படுத்தப்பட முடியாமல் கைவிடப்பட்டன. தமிழர்களின் உரிமைகளை கொடுப்பதற்கு சிங்கள மக்கள் இனங்க மாட்டார்கள் என்ற காரணத்தினால்தான்—தனது தொகுதியான தொம்பேக்கு வந்த சிங்கள மக்களை திருப்பிப்படுத்தும் படி அமைச்சர் பீலிசு

ஆட்சியிடமிருந்து மட்டுமே ஒருவர் தமது அடிப்படை உரிமைகளுக்காக கெஞ்ச வேண்டியிருக்கும்! எங்கள் சொந்த ஆட்சியாக இருந்தால் எங்கள் உணர்வுகளை அது புரிந்துகொண்டுவிடும்! எனவே தான் எங்கள் சொந்த ஆட்சியை—தனிநாட்டையே அமைக்கவேண்டும் என்கிறோம்.

பொருளாதார வளம்

நாம் தனியாட்சி அவசியம் என்று கூறும் பொழுது ஆண்ட இனம் மீண்டும் ஆள வேண்டுமென்பதற்காக மட்டுமே அல்லது எங்கள் சுயமரியாதைக்காக மட்டுமே தனிநாடு கோரவில்லையென்பதை அனைவரும் புரிந்து கொள்ளவேண்டும்! எங்கள் வாழ்வுக்காகவும், எங்கள் தமிழ் சமுத்தின் பொருளாதாரத்துறைகளை அபிவிருத்தி செய்வதற்காகவும் பொருளாதாரக் கண்ணோட்டத்துடனும் தனிநாடு வேண்டும் என்கிறோம்!

தமிழ் சமுத்தின் பொருள்வளத்தை அபிவிருத்தி செய்யாமலும் புறக்கணித்தும் சிங்கள அரசுகள் பாரபட்சம் காட்டி வந்திருக்கின்றன; இப்போதும் அதே நிலையை நீடிக்கிறது.

எங்கள் நாட்டின் ஆட்சி எங்கள் கைகளில் இருந்தால் தமிழ் மக்களின் பொருளாதாரப் பிரச்சினைகள் அனைத்தையும் எம்மால் தீர்த்துக் கொள்ள முடியும்!

வளங்கொழிக்கும் பூமியாக்கமுடியும்!

உடை!

பருத்தி பெருமளவில் உற்பத்தியாகக்கூடிய பாங்கான பூமி எங்களிடம் இருக்கிறது. பூனகரிப்பகுதியிலுள்ள நிலமே பருத்திச் செய்கைக்கு மிகவிசேடமானது

‘சண்’னுக்கு

உடுவில்

பாஉ. அளித்த

அரசியல்

விளக்கம்!

என்று நிபுணர்கள் கூறியிருக்கின்றனர். எங்கள் தேவைக்கு ஏற்ற பருத்தியை எம்மால் உற்பத்தி செய்துகொள்ள முடியும், இப்போதைய அரசாங்கம் பூனகரிப்பகுதியைப் புறக்கணித்துவிட்டு அம்பாந்தோட்டையில் பருத்தி உற்பத்தி செய்ய முயற்சிக்கிறது. நமது அரசு ஏற்படிந்த தமிழ் சமுத்தில் பருத்தி உற்பத்தி முன்னேறும். உடைப் பிரச்சினையை தோன்றாது.

உறையுள்!

விடுகள் கட்டிக்கொள்வதற்கு முக்கிய தேவையான சீமெந்து எங்கள் பகுதியில் உற்பத்தியாகிறது. காங்கேசன்துறை சீமெந்து தொழிற்சாலை முழு அளவில் அபிவிருத்தி செய்யப்பட்டால் சுயதேவையைப் பூர்த்தி செய்து வெளிநாடுகளுக்கும் ஏற்றுமதி செய்யக்கூடிய அளவுக்கு நம்மால் சீமெந்து உற்பத்தி செய்ய முடியும்!

கண்ணாடியில் ஆகச்சிறந்த “கட்கிளாஸ்” (cut glass) செய்வதற்கு உகந்த மணல வல்லிப்புரப் பகுதியில் உண்டென்று நிபுணர்கள் எடுத்துக்கூறியும், அங்கு ஒரு கண்ணாடித்தொழிற்சாலையை அமைக்க அரசு முன்வராதது மட்டுமன்றி—அங்கு கண்ணாடித்தொழிற்சாலை அமைப்பதற்கு மற்றவர்களுக்கும் அனுமதி வழங்க மறுத்து வருகிறது. இங்கு நாம் ஒரு பிரமாண்டமான கண்ணாடித்தொழிற்சாலையை நிறுவி— வெளிநாட்டுக்கு கண்ணாடிப்பொட்களை ஏற்றுமதி செய்யமுடியும்.

துறைமுகங்களைப்பொறுத்தவரை—தென்கிழக்காசியாவிலேயே சிறந்த இயற்கைத்

தேசிய இனங்களின் பிரிவினையை

கார்ல்மார்க்ஸே ஏற்றுக்கொண்டிருக்கிறார்!

இட்டமிட்டு சிங்களவர்களை தமிழ் சமுத்தில் குடியேற்றி — எங்கள் தமிழ் மண்ணை — எங்கள் பொதுவான பிரதேசத்தை — அழிக்க முயற்சித்தார்கள்! முயற்சிக்கிறார்கள்!!

சிங்களத்தை மட்டும் உத்தியோக ஆட்சி மொழியாக்கியதன்மூலம் பெரிதும் பொழியாகிய தமிழை ஒழித்துக் கட்ட முயற்சிக்கிறார்கள்!

எங்கள் தமிழ் மக்கள் மீது சிங்களக் கலாசாரத்தை துணித்தும் — எங்களுக்கும் தமிழ்நாட்டுக்குமிடையே இருந்துவரும் கலாசாரப் பரிவர்த்தனைகளுக்கு தடைவிடுத்தும் — தமிழினத்தின் தனிக்கலாசாரத்தை அழிக்க முயற்சித்து வருகிறார்கள்!

பௌத்தமதத்துக்கு உயர்ந்த இடத்தை அளித்து விட்டு—எங்கள் மதத்தை கீழ்நிலைக்கு தள்ளி அதன் வளர்ச்சியை தடைசெய்து வருகிறார்கள்!

தனித் தேசியத் தன்மையை அழிக்க முயற்சி!

இவ்வாறு தமிழினத்தின் தனித் தேசிய தன்மையை (Nationhood) அழித்தொழிப்பதொன்றையே அடிப்படையாகக் கொண்டு—சிங்களவர்களின் ஆக்கிரமிப்பு தேசியத்துக்கு அடிபணிந்து ஒவ்வொரு அரசும் செயல்பட்டுவந்திருக்கிறது. எனவே தான் எங்கள் தமிழினத்தின் தனித் தேசியத்தன்மையையும், உரி

மையையும், ஒரே நாட்டில் ஒன்றாக வாழ்வவக்கக் கூடிய தலைவர் எவரையாவது, இலங்கை அரசியலின் அடிவானத்தில் எங்களால் கண்டு கொள்ளமுடியவில்லை!

தமிழர்களின் உரிமைகளைப் பற்றிப் பேசிய சிங்களத் தலைவர்களை யெல்லாம், சிங்கள மக்கள் நிராகரித்து விட்டார்கள்; ஒதுக்கித் தள்ளிவிட்டார்கள்!

இடது சாரிகள் நிலை

இந்நாட்டில் தமிழர் உரிமைகளுக்காக வாதாடிய இடது சாரி இயக்கங்கள் அனைத்தும் சிங்களவர்களின் ஆக்கிரமிப்பு தேசிய உணர்ச்சியின் முன்னால் இன்று சரணடைந்துவிட்டன. தமிழர்களைப்பற்றிப் பேசினால்—பாராளுமன்றத்தின் மூலம் அதிகாரத்துக்கு வருமுடியாதென்று கண்ட அவர்கள், சிங்களவர்களின் ஆதிக்க உணர்வுக்கு சரணடைந்து விட்டார்கள். தங்கள் புரட்சியையும் அவர்கள் கைவிட்டுவிட்டார்கள். துண்டு துண்டாக சிதறி பலவீனப்பட்டுப்போன வரலாறு இந்நாட்டு இடது சாரிகளின் வரலாறுகும்.

ஆகவே சிங்களவர்களையும், தமிழர்களையும் — தமிழர்களின் தேசியத் தனித்தன்மையையும் அங்கீகரித்து ஒன்றாக—ஒரே நாட்டினராக—வைத்துக்கொள்ளக்கூடிய தலைவர் யார்? எவருமில்லை!

சிலவேளைகளில் மதமத சிங்களத்தலைவர்கள் இதற்கு

டயஸ் பண்டாரநாயகா பாராளுமன்றத்திலே எனக்கு அழைப்பு விடுத்தார்.

சிங்களவர் மனநிலை!

இவையெல்லாம் சிங்களத்தலைவர்கள் விரும்பினாலும் கூட—தமிழர்களின் உரிமைகள் வழங்கப்படுவதை சிங்கள மக்கள் அனுமதிக்கமாட்டார்கள் என்பதையன்றே எடுத்தக் காட்டுகின்றன!

சிங்களவர்களும், தமிழர்களும் சமத்துவமுள்ளவர்களாக வாழக்கூடிய ஒரு ஐக்கிய இலங்கை உருவாகக்கூடுவதை சிங்களவர்கள் அறவே விரும்பவில்லை! இது எங்களுக்கு ஒரேயொரு உண்மையையே உணர்த்துகிறது. ஒன்றில் நாங்கள் சிங்களவர்களுக்கு அடிமையாக

தமிழ் சமுத்தின் பொருளாதார சுபீட்சத்துக்கும் தனி நாடமைப்பதே ஒரே வழி!

ஒரே நாட்டில் வாழ வேண்டும் அல்லது தனியே பிரிந்து தனிநாடமைத்து சுதந்திர மக்களாக வாழ்வதற்காகவே தனிநாடு அவசியம் என்ற முடிவுக்கு வந்திருக்கிறோம்!

எங்கள் மொழியரிமை போன்ற அடிப்படை உரிமைகளை வழங்கும்படி நாம் கோரியும், நினைவுகளும் எங்கள் இளைஞர்களுக்கு பகிர்ந்தளித்து—தமிழ் சமுத்தை

உணவு

எங்கள் தமிழ் பிரதேசத்தில் ஏராளமான நிலம் இருக்கிறது. நிலமற்ற மக்களும் ஏராளமாக இருக்கிறார்கள்; அவர்கள் நிலத்தில் விவசாயத்திலீடுபடவும் தயாராக இருக்கிறார்கள். ஆனால் அவர்களுக்கு அந்த நிலத்தை பகிர்ந்துகொடுக்கும் அதிகாரம் எங்களிடம் இல்லை! சிங்கள அமைச்சரிடமேயிருக்கிறது. சிங்கள அரசாங்கமோ காணியின்றித் தமிழர் பலர் கதறியழுமபோது — சிங்களவர்களுக்கு தமிழர்களின் நிலத்தை பகிர்ந்தளித்து வருகிறது. நில உச்சவரம்பு சட்டத்தின் கீழ் தமிழ் பிரதேசத்தில் அரசு பொறுப்பேற்ற நிலங்களில் கூட சிங்

களவர்களைக் கொண்டுவந்து குடியேற்றுகிறது. அக்கரைப் பற்றில் ஆயிரக்கணக்கான தமிழ் இளைஞர்கள் விவசாயம் செய்வதற்கு நிலம் கேட்டும் தரப்படவில்லை! தனிநாடு ஏற்பட்டு, தமிழ் நாட்டை நாமே ஆளும் நிலைவரும் போது — எங்கள் நிலத்தை நாமே அபிவிருத்தி செய்து காணிகளை எங்கள் இளைஞர்களுக்கு பகிர்ந்தளித்து—தமிழ் சமுத்தை

துறைமுகமான திருகோணமலையுடன், மற்றோர் சிறந்த துறைமுகமான காங்கேசன்துறைமுகம் எங்களிடம் இருக்கிறது. இதை அபிவிருத்தி செய்தால் — இந்தியாவின் சேதுசமுத்திரத்திட்டம் நிறைவேறியதும்—கோடிக்கணக்கான ரூபாயை நாம் இத்துறைமுகத்தின் மூலம் சம்பாதிக்கமுடியும்!

'பங்களாதேஷை' எச்சரித்தது போல

இலங்கையையும் இந்திரா எச்சரிக்கவேண்டும்!

ஈழத் தமிழர் போராட்டத்திற்கு உலகத் தமிழரே கைகொடுங்கள்!

சென்னையில் டாக்டர் இரா. சனார்த்தனத்தைத் தலைவராகக்கொண்ட உலகத் தமிழர் இல்லத் திறப்பு விழா 8-11-75 சனிக்கிழமை சென்னையில் நடைபெற்றது. சென்னை எழும்பூர் 12, 'மாண்டித்' சந்தில் அமைந்துள்ள இவ் இல்லம் வெளிநாட்டுத் தமிழர்கள் தங்கவும், தகவல் பெறவும் ஏற்றபடி செயல்படும்.

இவ்விழாவில் திரு. ஜெயக் கொடி பா. உ. (இலங்கை) மலேசியா மக்கள் தொண்டன் வி. டேவிட், மாண்பு மிகு இராஜாராம், மாண்பு மிகு கண்ணப்பன், நீட்டோலை அடியார், சிங்கப்பூர் வி. ப. இராஜன், நடிகர் ஸ்ரீகாந்த், சிலம்புச் செல்வர் மா. பொ. சி., மாணவத்

தலைவர்கள் தாஸ்(இலங்கை) மற்றும் மலேசியா, பங்களாதேஷ் ஆகிய நாடுகளைச் சேர்ந்த மாணவத் தலைவர்களும் கலந்துகொண்டனர். திரு. ஏ. எஸ். மணை தம்பி நன்றி கூறினார்.

டாக்டர் இரா. சனார்த்தனம்

வரவேற்புரை நிகழ்த்திய டாக்டர் இரா. சனார்த்தனம் பேசுகையில் உலக மெல்லாம் தமிழர்கள் இருக்கிறார்கள் என்பது மட்டும்தான் நம்மில் பலர் தெரிவிக்கிறார்களே தவிர, எத்தெந்த நாடுகளில் இருக்கிறார்கள்? அவர்கள் நினைவா? எவ்வளவு பேர் இருக்கிறார்கள்? என்ற அறிவிற்கு தெரியவில்லை என்பது மட்டுமல்ல—தெரியும் முயற்சியிலும் ஈடுபடவில்லை. இவ்வில்லம் உலகத் தமிழர்கள் தகவல் பெற, தொடர்பு கொள்ள, விவரம் அறிய பாடுபடும்" என்றார்.

சிலம்புச் செல்வர் ம. பொ. சி.

"இப்படி ஒரு இல்லம் மிகவும் தேவையானது. இதை உலகத் தமிழர்கள் உதவி வளர்க்க வேண்டும். நான் இலங்கைத் தமிழர் பிரச்சினையை 'சுதந்திரன்' மூலம்

உலகத் தமிழர் இல்லத் தொடக்க விழாவில் சிலம்புச்செல்வர் ம. பொ. சி. எழுச்சியுரை!

வரி விடாது படித்துத் தெரிந்துகொள்கிறேன்.

"இந்திரா காந்தி பங்களாதேஷ் விசயத்தை இந்தியா தடுத்துக்கொண்டிருக்காது என்று கூறியுள்ளார்கள். இது போன்றே அண்டை நாடான இலங்கைத் தமிழர் விசயத்திலும் இந்தியா பார்த்துக் கொண்டிருக்காது என்று இந்திரா சொல்ல வேண்டும். இலங்கைத் தமிழர்கள் போராட்டத்திற்கு உலகத் தமிழர்கள் கரம் கொடுக்கவேண்டும்; கொடுப்பார்கள்—என்றார் சிலம்புச் செல்வர் மா. பொ. சி.

மாண்புமிகு க. இராஜராம்

இல்லத்தைத்திறந்துவைத்துப் பேசிய க. இராஜராம் கூறியதாவது— டாக்டர் சனார்த்தனம் எடுத்துள்ள முயற்சிகளை நான் பாராட்டுகிறேன். இந்த இல்லம் பெரிய அளவில் வளர்ந்து உலகத் தமிழர்களுக்குக் கலங்கரை விளக்கமாகச் செயல்படவேண்டும் என்றார்.

மாண்புமிகு கண்ணப்பன்

"வெளிநாட்டுத் தமிழர்கள் நலனில் டாக்டர் சனார்த்தனம் எடுத்துள்ள முயற்சிகள் நாம் அறிந்ததே—உலகத் தமிழர்கள் தங்கள் மொழி கலை, இலக

கிய தனித்தன்மை அழியாது பாதுகாக்கவேண்டும்.

மலேசியா தமிழர் தலைவர் திரு. வி. டேவிட் பேசியதாவது:-

இலங்கையில் தமிழர்கள் நியாயமான போராட்டத்தில் ஈடுபட்டிருக்கிறார்கள். அவர்கள் பிரச்சினையை உலகம் அறியச்செய்யவேண்டும். உலகத்தில் எந்த இனத்திற்கும் உரிமைகள் தாமாக வழங்கப்படவில்லை. போராடியே பெற்றிருக்கிறார்கள். அந்த வீரம், தமிழ் இனத்துக்கு வரவேண்டும். வெளிநாட்டுத் தமிழர்கள் விசயத்தில் இந்தியா உதவாவிடும். உபத்திரமாவது செய்யாமல் இருக்கவேண்டும். வெளிநாட்டுத் தமிழர்களை இந்தியா அகதியாக ஏற்றுக் கொண்டதே தவறாகும். எந்தெந்த நாடுகளை தமிழர்கள்—இந்தியர்கள்—உழைத்து உருவாக்கினார்களோ—அந்தந்த நாட்டிலேயே அவர்களது உரிமையை பெற இந்தியா முயற்சித்திருக்கவேண்டும்.

உலகத் தமிழர் இல்லம் இன்று தேவையானது. நமக்கு உலகில் தமிழர்கள் எங்கெங்கு எவ்வளவு பேர்—எப்படி இருக்கிறார்கள் என்று கணக்குத்தெரியவில்லை. அதைக் கணக்கிடும் முயற்சியில் உலகத் தமிழர் இல்லம் ஈடுபட இருக்கும் முயற்சி பாராட்டுக்கு உரி

யது. வெளிநாட்டிலிருந்து வரும் தமிழர்கள் ஏமாற்றப்படாதிருக்க, இவ்வில்லம் துணைபுரியவேண்டும். இந்தியத் தமிழர்களுக்கும், வெளிநாட்டுத் தமிழர்களுக்கும் அரசியல் உறவு இல்லாமல் இருக்கலாம். ஆனால்—கலாச்சார, மொழி உறவு ஒரு காலத்திலும் அழியாது—வாழ்க உலகத் தமிழர் இல்லம்.

இல்லத்தை வாழ்த்தி மலேசியா, பிஜி, இலங்கை ஆகிய நாடுகளைச் சேர்ந்த மாணவர் தலைவர்கள் பேசினார்.

பங்களாதேஷ் மாணவர் தலைவர் பேசும் போது, பங்களாதேஷ் போராட்டத்தின் போது இலங்கைத் தமிழர் தலைவர்கள் காட்டிய ஆதரவுக்கு நாங்கள் என்றும் நன்றியுடையவர்கள் என்றார்.

நன்றி கூறிய ஏ. எஸ். மணவைத்தம்பி— பேசும் போது— உலகத் தமிழனுக்கு ஒரு நாடு இல்லை. இப்போது ஒரு இல்லமாவது அமைந்துள்ளது. இலங்கைத் தமிழர்கள் பிரச்சினையில் எங்கள் உயிரையும் நாங்கள் தியாகம் செய்யத் தயாராக இருக்கிறோம். உலகத் தமிழர் இல்லம்— உலகத் தமிழரை இணைக்கும் இல்லமாகும் என்றார்.

தமிழ் நாடு பெற்றி...

—1-ம் பக்கத் தொடர் அரரசினர் மீது ஆத்திரம் கொண்ட வண்ணை ஆனந்தன் பெரும் சத்தம் போட்டு "தமிழ் நாடு" கட்டாயம் பெற்றாக வேண்டும்; இனிமேலும் நாம் சுயமாயிருந்தால் முடியாது; எல்லோரும் போராடுங்கள்! என்று சத்தமிட்டார்.

அரை மணித்தியாலம் மட்டும் பார்க்க விட்டு விட்டு சரியாக 8.30 மணியளவில் திருப்பி அழைத்துச் சென்று விட்டார்கள். கொண்டு வந்த அன்று இரவே தாயைப்பார்க்க அனுமதித்திருக்கலாம்; அதுவும் நடைபெறவில்லை.

5-11-75 புதன் பகல் 11.45 ரெயிலில் ஒரு சப்பின்ஸ் பெக்டர், 2 பொலிஸ் 2 காட்டு ஒரு ஜெயிலருடன் கையை இறுக்குச் சங்கிலியுடன் வண்ணை ஆனந்தன் யாழ்ப்பாணம் கொண்டு வரப்பட்டாராம். எந்த சந்தர்ப்பத்திலும் விலங்கு களற்றப்படவில்லை யாம். புறப்படும் நேரம் தான் வெலிக்கடை சிறை சமையலறையில் இருந்து அவசர அவசரமாக சாப்பாட்டு பார்க்கல் ஒன்று வண்ணையின் கையில் திணிக்கப்பட்டதாம் ரெயினில் அவர் அதை அவிழ்த்துப் பார்த்தபோது நாமல் மீனும் ஒரு துண்டு பாணும் இருந்ததாம். இதை அவர் சாப்பிடுவதில்லை என்று கூறியும் அவருக்கு ஒரு கோப்பை

திரிசங்கு நிலை

—1-ம் பக்கத் தொடர் போக்குத் திட்டங்களையே இல்லாமல் செய்திருக்கும் 'சாத்தானின்' வரவு செலவுத் திட்டத்தை கம்யூனிஸ்டுகள் ஆதரிக்கவே முடியாது என்ற கருத்து நிலவுகிறது. கம்யூனிஸ்ட் கட்சி வட்டாரங்களில் புயலைக் கிளப்பியுள்ள புதிய வரவு செலவுத் திட்டம்பற்றி அக்கட்சி 15.11.75ல் கூடி ஒரு முடிவுக்கு வரவிருக்கிறதாம். இப்பிரச்சினை பழையபடி இரண்டு கோஷ்டிகளாக கம்யூனிஸ்டுகள் பிளவுபடுவதற்கு வழிவகுத்தாலும் ஆச்சரியப்படுவதற்கு இடமில்லை யென்று அரசியல் வட்டாரங்களில் 3பகிக்கொள்ளப்படுகிறது.

தேனீர்கூட தரப்படவில்லை யாம் முழுப்பட்டினியுடன் ரயிலில் வந்த அவரைக் கண்டதும் வேறுபல பெட்டிகளில் இருந்த பிரயாணிகள் அங்கு கூடியதாகவும் அதில் ஒருவர் வண்ணைக்கு சாப்பாடு வாங்கித் தரமுயன்றும் அவர் வண்ணைக்கு அருகில் செல்ல அனுமதிக்கப்படவில்லை யாம் முழுப்பட்டினியாக சென்ற வண்ணை ஆனந்தன் யாழ்ப்பாணத்தில் அனுமதித்த பின்பும் சோறு தரப்படவில்லை யாம். அரை ரூத்தல் பாணும் இறைச்சிக்குழம்பும் கொடுக்கப்பட்டதாம் இறைச்சி சாப்பிடாத அவர் கடைசியில் வெள்ளைப்பூண்டு கொண்டு வந்து தின்றதாகத் தெரிகிறது.

தரப்படுத்தலுக்கு இ. தொ. கழகப் பொதுச் செயலாளர் கடும் எதிர்ப்பு!

பல்கலைக் கழக அனுமதிக்கு சனத்தொகை விகிதாசாரமும் மொழிவாரி அடிப்படையும் பின்பற்ற வேண்டுமென்ற யோசனைக்கு இலங்கைத் தொழிலாளர் கழக பொதுச் செயலாளரும் சட்டத்தரணியுமாகிய திரு. மு. பரராஜசிங்கம் அவர்கள் பலத்த எதிர்ப்பைத் தெரிவித்துள்ளார்.

அவர் மேலும் கருத்துத் தெரிவிக்கையில், பல்கலைக் கழக அனுமதி முறை உலகில் எந்தவொரு நாட்டிலும் இலங்கை போன்று நடைபெறுவதில்லை. மொழிவாரித் தரப்படுத்தல் நடைமுறையிலிருக்க திரு. கெனமனின் சிபார்சை ஒரு சில அரசியல் வாதிகள் வரவேற்றுள்ளார். இது வியக்கத்தக்கது. மொழிவாரித் தரப்படுத்தல் நடைமுறையில் இருக்க அரசாங்கம் 70சதவிகித மாணவர்களை திறமை அடிப்படையில் பல்கலைக் கழகத்தில் சேர்க்கப்படுவார்

சுதந்திரன் ஆசிரியர் கடந்த 12-9-75 சுதந்திரன் மூலம் தெட்டத்தெளிவாக எடுத்துக் கூறியுள்ளார்.

அரசாங்கம் விரும்பின் பின்தங்கிய இடங்களிலுள்ள மாணவர்களை திறமையுள்ளவர்களாக கொண்டு வர திட்டங்களை தீட்டி உதவிகள் புரியலாம். அதனை விட்டு விட்டு மேற்படி தரப்படுத்தல் மூலம் மாணவர்களை அனுமதிப்பது கிறுபான்மையினரிடையே மேலும்



விரக்தியை கூட்டுவது போலாகுமென்றார்.

'சிக்கனமே சிறந்த செல்வம்'

மில்லவைற் துண்டு சோப் 25 சதம்
மில்லவைற் துண்டு சோப் 10 சதம்
கட்டிகளை வாங்கிப் பாவித்து அதிக லாபம் அடையுங்கள்.

மில்லவைற் சவர்க்காரத் தொழிலகம் யாழ்ப்பாணம்.

நமக்கொரு நாடமைப்பதே எம் கொள்கை!

சண்முகதாசன்

வேண்டுமானால்

அதை ஆளட்டும்

—3-ம் பக்கத் தொடர்

பலாலி விமானநிலையம், அபிவிருத்திச் செயல்பாட்டின் உல்லாசப்பயணிகள் மூலம் நாம் பெருமளவு வருவாயை சம்பாதிக்கமுடியும்.

பாரபட்சங்கள்!

நமது தமிழ் மக்கள் இன்றைக்கு அரசாங்க துறைச் சேவைகளிலிருந்து இனப் பாரபட்சம் காட்டப்பட்டு ஒதுக்கப்பட்டுக்கொண்டே வருகிறார்கள். இன்னும் பத்துப் பதினைந்து ஆண்டுகாலத்தில் அரசாங்க சேவையில் ஒரு தமிழனைக் காண்பது கார்த்திகைப் பிறை கண்டதுபோலாகிவிடும்! அந்த அளவுக்கு அரசாங்க சேவைக்கு தமிழர் தெரிவுசெய்யப்படும் தொகை வீழ்ச்சியடைந்து கொண்டே போகிறது.

கல்வித்துறையிலே 'தரப் படுத்தல்' திட்டத்தின்கீழ் தமிழ் மாண்புமிகு உயர் கல்வித்துறைத் தலைவர் தமது தனிப்பட்ட அபிவிருத்தித் தொழிலுக்கும் முயற்சி நடைபெற்று வருகிறது.

எனவேதான் — இதுபோன்ற பல்வேறு தவிர்ப்புகளையும் காரணங்களினால் 'தனி நாடு' தமிழ் மக்களுக்கு அவசியமாகிறது. இதுமட்டுமல்ல—ஒரு சோசலிச சமுதாயத்தை சிங்கள நாட்டில் உருவாக்குவதிலும் பாரபட்சம் தமிழ் ஈழத்தில் உருவாக்குவது சலபம் என்பதை

தோழர் சண்முகதாசனுக்கு கூறிவைக்க விரும்புகிறேன். காணி உச்சவரம்பு சட்டத்தின்கீழ் மேலதிக காணி சுவீகரிக்கப்பட்டபோது ஆக 8000 ஏக்கர் காணி கட்டித் தர வேண்டும் என்று சுவீகரிக்கப்பட்ட கூடியதாக விருந்தது. அந்த அளவுக்கு ஒரு சமதர்ம சமுதாயமாக மாறுவதற்கு தயார் நிலையில் இன்றைக்கு சிங்கள இனத்தை விட தமிழ் தேசிய இனமே பரிபக்குவமடைந்து இருக்கிறது. தமிழ் ஈழ நாட்டில் சோசலிச சமுதாயத்தை சலபமாக உருவாக்கிவிட முடியும்!

எனவே தோழர் சண்முகதாசன் உட்பட அனைவரையும் அழைக்கிறேன். தமிழ் மக்களுக்கு தமிழ் ஈழம்—தனி நாடு இன்றைய நிலையில் எவ்வளவு அத்தியாவசியம் என்பதை உணர்ந்து அதற்காகப் போராட ஏனைய வேறு பாடுகளையெல்லாம் ஒரு புறத்தில் ஒதுக்கிவிட்டு—முன்வாருங்கள்—எம்முடன் இணையுங்கள் என்று அழைக்கிறேன்!

அமைதிவிரும்பும் தனித் தமிழ் நாட்டையார் ஆளவேண்டும் என்பது பிரச்சினையல்ல! தமிழ் மக்கள் அனுமதித்தால், தோழர் சண்முகதாசனே கூட ஆளட்டும்! நாங்கள்தான் ஆளவேண்டுமென்று நாம் கூறவில்லை — நமக்கொரு நாடு

வேண்டுமென்றுதான் கூறுகிறேன்! நாடு கிடைத்தபின்னர் அதை யார் வேண்டுமானாலும் ஆளட்டும்! ஒரு தமிழன் மிழந்து நிற்காத ஆண்டால் இதுவே பேதும் எமக்கு!

கார்ள் மார்க்ஸ் கூற்று!

எனவே பிரிட்டன்லிருந்து விடுதலையடைவதற்காக அயரிஷ் மக்கள் நடத்திய விடுதலைப் போராட்டத்தின் போது மாயேயாத கார்ள் மார்க்ஸ் கூறிய உத்தமையே இங்கு எடுத்துக் காட்டி என்னுடைய உரையை முடித்துக் கொள்ளுகிறேன்.

"When Ireland found it difficult to live with England, what was Karlmarx's position on this question? He wrote to Engels on Nov. 2, & 30, 1849. "...I used to think the separation of Ireland from England impossible. I now think it inevitable, although after separation there may come a federation... what shall we advise the English workers? In my opinion they must make the repeal the Union (Ireland with England) the separation of Ireland from England.) an article of their pronouncements. That is the only legal and therefore only possible form of Irish emancipation which can be admitted in the programme of an English party... what Irish need is;

- (1) Self government and independence from England.
- (2) An agrarian revolution..."

(vide p. 110 — collections of Lenin's articles on questions of national policy and proletarian internationalism)

"இங்கி லாந்திலிருந்து லாந்துக்கு வாழ்வது அயர் லாந்துக்கு கஷ்டமாக இருந்தபோது—இப்பிரச்சினையில் கார்ள் மார்க்ஸின்கருத்து

எதுவாக இருந்தது! இது பற்றி ஏஞ்சல்சுக்கு 1867ம் ஆண்டு நவம்பர் 2, நவம்பர் 30 ஆகிய திகதிகளில் அவர் கடிதம் எழுதினார். அதில் அவர் இவ்வாறு குறிப்பிட்டுள்ளார்!—

"இங்கி லாந்திலிருந்து அயர் லாந்து பிரிவது நடக்க முடியாத காரியம் என்று நான் நினைத்ததுண்டு. ஆனால் அது (பிரிவினை) தவிர்க்க முடியாதது என்பதை இப்போது உணருகிறேன். பிரிவினையின் பின் அவையிரண்டும் ஒரு சமஷ்டியில் இணையக்கூடும். இப்பிரச்சினையில் நாம் ஆங்கிலத் தொழிலாள வர்க்கத்தினருக்கு கூறும் ஆலோசனை என்ன? என்னுடைய கருத்துப்படி அயர் லாந்துக்கும் இங்கிலாந்துக்கும் மிடையேயுள்ள இணைப்பை அயர் லாந்துவர்கள் துண்டிக்கவேண்டும். இதுவொன்றே சட்டபரமமானதும் அயரிஷ் மக்களின் விடுதலைக்கு ஏற்ற முடியுமானதும். ஆங்கிலேயர்களின் கட்சியில் இத்திட்டம் இடம் பெறவேண்டும்.

அயரிஷ் மக்கள் இன்று விரும்புவது—

- (1) இங்கிலாந்திலிருந்து விடுபட்டு சுயாட்சியை அமைத்துக்கொள்வது.



(2) விவசாயப் புரட்சி..."

கார்ள் மார்க்ஸின் மேற்படி வழியில் நின்றுதான் நாமும் கூறுகிறோம்—ஈழத் தமிழ் மக்களுக்கு இன்று முதலில் தேவையானது—

- (1) சிங்களத்திலிருந்து விடுபட்டு தமிழ் ஈழ சுயாட்சியை அமைத்துக்கொள்வது.

- (2) பொருளாதார சமுதாய சீரமைப்பு—

என்று கூறுகிறோம் எனவே இந்த இலட்சியங்களை நிறைவேற்ற அனைவரும் ஒன்றுபட அழைக்கிறேன்!

தமிழன் வாழ்வதற்கு தன்னைத்தானே ஆளவேண்டும்!

ம. வ. த. ஊ சங்கத்தில் ஈழவேந்தன் பேச்சு

மத்திய வங்கித் தமிழ் ஊழியர் சங்கத்தின் 8-வது ஆண்டுப் பொதுக்கூட்டம் 1975ம் ஆண்டு ஒக்டோபர் 1-ம் நாள் புதன்கிழமை யன்று மாலை 3-15 மணி வரையில் மத்திய வங்கியின் அவைக்களத்தில் (9ம் மாடி

வட கோபுரம்) திரு. மா. கனகேந்திரன் (ஈழவேந்தன்) தலைமையில் நடைபெற்றது. கூட்டத்தின் முதல் நிகழ்ச்சியாக மொழி வழித் தொழிற்சங்கங்களின் முன்னோடிகளில் ஒருவராகிய திரு. இராசசெரத்தினம் அவர்களின் மறைவிற்கு 2 மணித்துளி அமைதி மேற்கொள்ளப்பட்டது.

இதையடுத்து தலைவர் நிகழ்த்திய உரையில் கூறிய தாவது:—

"நாட்டின் அரசியல் அமைப்பிலே நாம் ஏற்றுக் கொண்ட அரசியற் தலைவர்கள் சுட்டிக்காட்டிய விரிவான அடிப்படை மாற்றங்கள் ஏற்பட்டால் அன்றி நம் வங்கிகளில் எழும் பிரச்சினைகளுக்கு முடிவு காண முடியாது. நாம் விரும்பினாலும் விரும்பாவிட்டாலும் நாட்டின் அரசியல் அமைப்புடனேயே நமது பிரச்சினைகள் பின்னிப்பிணைந்து கிடக்கின்றன. ஆகவே அரசியலில் எமக்கு விடிவோ, விடுதலையோ கிடைக்கும்வரை எம் வங்கியில் ஆட்சிபீடத்திற்கும் நாட்டின் அரசிற்கும், பிரச்சினையாக இருக்க உறுதிபூனுவோமாக.

"அண்மையில் சுதந்திரம் பெற்றுள்ள கண்டக்காய் அளவு நாடுகள் தமக்கு எழுந்த பிரச்சினைகளுக்கு மற்றையோரின் ஆதிக்கத்தில் இருந்து விடுபட்டு விடுதலைபெற்றே தீர்வு கண்டார்கள். நாமும் அவ்வழியிற் சென்றற்றான் நாமும் தலையெடுக்க முடியும். "தமிழன் வாழ வேண்டின் தமிழன் தன்னைத்தானே ஆளவேண்டும்"

மத்தியவங்கி ஊழியர் சங்க ஆண்டுக்கூட்டத்தில் தமிழ் மக்களை எதிர்ப்போக்கும் பல்வேறு பிரச்சினைகளை யொட்டியும் இறுக்கமான காதிரமான 14 தீர்மானங்

தெல்லிப்பனை ப. நோ. கூ. சங்க பொதுச்சபை கூட்டத்தில் கொந்தளிப்பு! இறுதியில் தலைவர் மண்டியிட்டார்!

தெல்லிப்பனைப் பல நோக்குக் கூட்டுறவுச் சங்கப் பொதுச்சபைக் கூட்டம் கடந்த 19.10.75 ஞாயிற்றுக்கிழமை, யூனியன் கல்லூரி மண்டபத்தில் நிகழ்ந்தது. சங்கத்தின் நடைமுறைப் பிரமாணங்களை அங்கீகரிக்கக் கூட்டப்பட்ட இக்கூட்டத்தில், நியமனங்களைச் செய்வதற்குப் பணியாளர்களைத் தேர்ந்தெடுக்க வேண்டிய நேர்முகப் பரீட்சைக்குமுன் தேர்ந்தெடுக்கப்பட்ட நியமன இயக்குனர்கள் சமஸ்பப் பிரதிநிதித்துவம்பெற வேண்டுமென்ற திருத்தத்தைப் பற்றிய விவாதத்தில், முதிய உறுப்பினரும் பண்டிதருமான ஒருவர் உரையாற்றிக் கொண்டிருக்கையில், தலைவர் கண்ணியமற்ற முறையில் தனது ஆசனத்தை விட்டுட்டு எழுந்து அவ்வறிப்பினருக்கு அண்மையில் ஆவேசத் தோடு சென்றார்.

இதைக் கண்ணுற்ற அவரது ஆதரவாளர் சிலர் கூட "மல்லிகைப் புஷ்பம் போன்ற மனத்தினரான இவரை ஆத்திரப்படுகிறார் என முனுமுனுத்துக் கொண்டனராம். தலைவரின் கண்ணியமற்ற செய்கையை அவதானித்த இன்றைகு சிரேட்ட உறுப்பினர். "தலைவர் தமது ஆசனத்திலிருந்து எழுந்தமை கண்ணியமற்ற தென்றும், தலைவராயிருப்பதற்கு அவர் தகுதியற்றவரென்றும்" கூற, ஆத்திரத்தால் அறிவிழந்த தலைவர் "பொத்தடாவாய்" என்று கிட்டிராராம். இதுகேட்ட எனைய இளம் உறுப்பினர்கள் தலைவரை நோக்கி ஆத்திரத்தோடு பாய்ந்து முன்னேறினர்.

பல்வேறுபட்டவர்களுக்கும் தாராளமாகத் தலைவருக்கு வாயில் வந்தபடி அர்ச்சனை செய்கின்ற அனைத்து உறுப்பினரும் ஆத்திரத்தோடு தலைவரை

நெருங்கி, "நீர் சொன்னதாகத் வார்த்தைகளைத் திரும்பப்பெறுவதோடு மன்னிப்பும் கேட்டாகவேண்டுமென்று அவரை நெருக்கினர்.

இந்த வேளை கண்ணியமிக்க முதிய உறுப்பினரான திரு. கனகசந்திரன் தலைவரை நோக்கி "பண்பாடு தெரியாத நீர் மனிதத்தன்மையற்றவர். தலைவருக்குரிய தகுதி உம்மிடம் இம்மியும் கிடையாது" என வன்மையாகக் கண்டித்தார் அனைவரும் ஒரே குரலில் தலைவரின் கண்ணியமற்ற போக்கைக் கண்டிக்கவே, கண்டனக் கணைகளுக்குத் தப்பமுடியாது தவித்த அவர் தலைதாழ்த்திப் போதுமென்ற நிலையில், தமது வார்த்தைகளைத் திரும்பப்பெற்று மன்னிப்பும் கோரினார்.

இயக்குநர் சபையில் முதலாம் நிறைவேறிய குறித்த "சமஸ்பப் பிரதிநிதித்துவம்" தொடர்பான திருத்தத்தை அடுத்த நாளே, சர்வாதிகார முறையில் தமது கைகாட்டி (அல்லது கைகூப்பி) நியமன உறுப்பினர்களின் உதவியோடு நீக்கியும்) பொதுச்சபை குறித்த திருத்தத்தை 38-12 வாக்குகளால் நிறைவேற்றித் தலைவரின் சர்வாதிகாரப் போக்கைத் தகர்த்தெறிந்தது.

"நேர்முகக் குழுவில் தொழிலாளர் பிரதிநிதியும் இடம்பெறவேண்டுமென்ற" மேலும் ஒரு திருத்தத்தை, முன்பு திருத்தம்கொணர்ந்த தமிழர் கூட்டணி ஆசிரவாளர்கள் ஏற்றுக்கொண்டதோடு தொழிலாளர் நலன்களுக்கும் சமதர்மத்துக்கும் தமிழர் கூட்டணியினரான தாம் முரண்பட்டவரல்லர் எனவும் குறிப்பிட்டனர்.

அரபு மொழியையே தங்கள் தாய் மொழியாக

உலக முஸ்லிம்கள் ஏற்றுக் கொண்ட தில்லை!

சிங்களத்தையும் — தமிழையும் தத்தமது தாய் மொழிகளாகக் கொண்ட, ஒரே மதத்தைச் சார்ந்த கிறிஸ்துவர்கள் தங்கள் தங்கள் தாய் மொழிகளுக்காகத்தான் போராடுகின்றார்கள். தவிர, அவர்களின் தேவாலய மொழியான லத்தீன் மொழிக்காக அவர்கள் வாதிடவில்லை. உலகில் பரந்து விரிந்து வாழும் கிறிஸ்துவ மக்களும் ஆங்கிலத்தையும் தாய்மொழிகளுக்கே அரணாக வாழ்கின்றார்கள். அதே போன்று தான் சிங்களத்தை தங்கள் தாய்மொழியாகக் கொண்ட பெளத்தமத மக்கள் தமது மொழிக்கே குருதி கொட்டுகின்றார்களே தவிர, அவர்களின் மதவழி பாட்டு மொழியான பாளி மொழியைப் பற்றிக் கவலைப்படுவது கிடையாது. தமிழைத் தாய் மொழியாகக் கொண்ட சைவ மக்களுக்குக்கோவில் மொழி சமஸ்கிருதம் என்பதற்காக அவர்கள் அதைத் தம் தாய்மொழியாக ஏற்றுக்கொண்டார்களா?

ஏன் — அராபியைத் தாய் மொழியாகக் கொண்டுள்ள அரபு நாட்டு கிறிஸ்துவ மக்களுக்கு அராபியே தாய் மொழி என்பதற்காக அவர்களை முஸ்லிம்கள் என்று ஏற்றுக்கொள்ள முடியுமா? பாரதீயம், பாசிஸ்தான், பங்களாதேஷ், இந்தோனேசியா, துருக்கி போன்ற நாடுகள் முஸ்லிம் நாடுகளாக இருந்தாலும் அங்கு அராபி உத்தி

ஈழத்து முஸ்லிம்களின் தாய்மொழி தமிழே!

யோக மொழியல்லவே! இரண்டு கோடி மக்களைக் கொண்ட பிலிப்பைன்சில் ஏழு லட்சம் மக்கள் தொகையில் வாழும் முஸ்லிம்களுக்கு அராபி தாய்மொழியாக இருக்கவில்லை. முப்பது லட்சம் மக்கள் வாழும் திபேத்தில் மூன்று லட்சம் மக்களாக வாழும் முஸ்லிம்களுக்கு அராபி தாய்மொழியாக இருக்கவில்லை ஏழு லட்சம் மக்கள் வாழும் மத்திய கங்கோவில் ஏழாயிரம் மக்கள் தொகையில் வாழும் முஸ்லிம்களுக்கு அராபி யல்ல தாய் மொழி! நாம் பத லட்சம் மக்கள் வாழும் 'கமருன்ஸ்'வில் வாழும் ஏழு லட்சம் முஸ்லிம்கள் தம்மை அராபிய வா என்று சொல்லிக்கொள்வதில்லை. (இது 1960ம் ஆண்டுக்குரிய கணக்கு.)

இப்படி உலகில் நூற்றுக்கு மேற்பட்ட நாடுகளில் பரந்து விரிந்து வாழும் 65 கோடி முஸ்லிம்களும் ஆங்காங்கே தத்தமது தாய்மொழிகளுக்கே முதலிடம் கொடுத்து வாழ்கின்றார்கள். ஆனால் இலங்கை முஸ்லிம்கள் மட்டும் இன்னும் தம் அடிமை நிலையை உணரமுடியாதவர்களாக இருக்கின்றார்கள்.

பச்சை இரத்தம் குடிக்கும் வெறி கொண்ட வேங்கைகள் கூடத்தம் குட்டிகளைக் கொண்டு இரத்தம் குடிப்ப

தில்லை. ஆனால் இங்குவாழும் முஸ்லிம் அரபியல் வாதி களில் பலர் தம் வாய்ப்புக்களுக்கும் — வசதிகளுக்குமாகத் தனித்தனித்தவர்களையே இன வெறி கொண்ட பெளத்த சிங்கள ஏகாதிபத்திய வாதிருக்கு ஈவிரக்கமின்றிப் பயிட்டுவருகின்றார்கள்.

1943 ஆனி ஏழாம் நாள், அப்போது நம்மை அடிமைகளாக்கிய அரேபுக்கள் வந்த ஆங்கில வாய் சிங்களத்தை யும் தமிழையும் இந்நாட்டுக்கு பெரும் தேசிய மொழிகளென ஒப்புக் கொண்டு நடைமுறைக்

கே. எஸ். ஏ. கபூர்

கொள்கைகளைக் கடைப்பிடித்து வந்ததுடன், 1948ம் ஆண்டுமுதல் இலங்கை அரசியல் நிர்வாகத்தைக் கைமாற்றிக்கொண்ட ஐ. தே. கட்சியினரும், இந்நாட்டு அரசியல் தலைவர்களும் இத்தீர்மானத்தை ஏற்றுக் கடைப்பிடித்து வந்தனர். பின் 1951ல் நிறுவப்பட்ட விசேஷ மொழிக் கமிஷனும் இந்த இரு பெரும் மொழிகளையும் தேசிய மொழிகளென ஏற்றுக்கொண்டது. அதே போல் 1954 தைத்திங்கள் 21ல் நடைபெற்ற ஐ.

தே. கட்சியினரின் மாநாட்டின்போதும் இக்கொள்கையை ஏற்றுத் தீர்மானம் நிறைவேற்றினார்கள்.

இதைத்தொடர்ந்து இதே ஆண்டு நிறுவப்பட்ட 'தேசிய மொழிக் குழு' சிங்களம் மட்டும் என்ற தீர்மானத்தை மொழி வெறிகாண்டு உருவாக்கி, அன்றைய மாதேசாதிபதி சோல் லி பிரபுவிடம் சமர்ப்பித்த பாது, அவர் ஏற்கனவே நிறைவேற்றப்பட்ட தீர்மானத்திற்கமைய சிங்களம் மட்டும் என்ற இத்தீர்மானத்தை ஏற்றுக்கொள்ள மறுத்துவிட்டார்! ஏன் — அன்று முதலமைச்சராக இருந்த சர் ஜோன்கொத்தலாவலை அவர்கள் கூட தமிழ்பகுதிகளுக்கு உத்தியோகப்பூர்வமாகச் சுற்றுப் பிரயாணம் செய்தபோதும் சிங்களமும்—தமிழும் இந்நாட்டுத் தேசிய மொழிகளுக்கும் பூரணமான அந்தஸ்து களைப்பெறும் என்று அழுத்தம் திருத்தமாகக் கூறி வந்தார்.

ஆனால் 1956ல் நடைபெற்ற ஐ.தே. கட்சி களனி மாநாட்டின் போது, அதுவரை கடைப்பிடிக்கப்பட்டு வந்த கொள்கைகளையும்—தீர்மானங்களையும் இரக்கமின்றி வஞ்சித்து விட்டுச் சிங்களம் மட்டும் என்ற தீர்மானத்தை அது நிறைவேற்றிக்

கொண்டது. இதுவரை காலமும் தமிழ்பேசும் மக்களை மறைமுகமாகவும் நேரடியாகவும் ஏமாற்றி வந்த ஐ.தே. கட்சியினர் இப்போது தம்மை மூடியிருந்த பகல் வேசத்தைக் கலைத்து விட்டுத் தம் சுயருபத்தைக் காட்டிவிட்டனர்.

இதிலிருந்து நாம் தெளிவான — திட்டவமான ஒரு உண்மையைத் தெரிந்து கொள்ள வேண்டும். 1943ல் அப்போதைய ஆட்சியாளரும், அதைத்தொடர்ந்து 1951ல் நிறுவப்பட்ட மொழிக்கமிசனும், அரசியல் கட்சிகளும் சிங்களத்தையும் தமிழையும் இந்நாட்டுப் பெருமைக்குரிய தேசிய மொழிகளென ஆணித்தரமாக ஒப்புக்கொண்டுசெயல்பட்டு வந்த பின்பும்—1954ல் சிங்களம் மட்டும் என்ற தீர்மானத்தை நிறைவேற்றிய மொழிக்கமிசன் அவசியம் தானா? இருந்தும் அம் மொழிக்கு மிஷன் நிறுவப்பட்டதென்றால் அது இந்நாட்டு இரண்டுவது பெரும் தேசிய இனத்திற்கெதிரான ஒரு தீர்மானத்தை எடுக்க வேண்டுமென்ற ஒரே கொள்கையில் நிறுவப்பட்டதே என்பதை யாருமே மறுக்க முடியாது.

—வளரும்.

'தமிழன் தலைவனாகி வாழ்ந்தவனல்ல'

பண்டாரவன்னியன் விழாவில் ஆனந்தசங்கரி

“வன்னியின் ஒரு பகுதியான கிளிநொச்சியில் வாழும் மக்கள் முக்கியமாக கொண்டாடவேண்டியது பண்டாரவன்னியன் விழா. ஈழநாட்டில் தமிழ் மக்கள் பரம்பரையரம்பரையாக வடபகுதிக்கு நல்லூரை இராசதானியாக வைத்து அரசாண்டு வந்தனர். 1802இன் பின் இலங்கையை கைப்பற்ற முனைந்த பறங்கியராலோ போர்த்துக்கீசராலோ வன்னிக்கோட்டையை இலகுவில் கைப்பற்றமுடியவில்லை. இறுதிவரை மறத்தமிழன் மாமன்னன் பண்டாரவன்னியன், அவர்களை எதிர்த்தான். ஆண்ட தமிழ்ப்பரம்பரை எவருக்கும் அடிபணிந்து வாழ விரும்பவில்லை.

இவ்வாறு கிளிநொச்சி பா. உ. திரு. வி. ஆனந்தசங்கரி அவர்கள் கிளிநொச்சி முற்றவெளி மைதானத்தில் பண்டாரவன்னியன் நினைவு தினமான 31-10-75 வெள்ளிக்கிழமை நடைபெற்ற நினைவு விழாவுக்கு தலைமை வகித்துப்பேசும் போது குறிப்பிட்டார்.

அவர் தொடர்ந்து பேசுகையில் “போர்த்துக்கீசர் எல்லா இராச்சியங்களையும் கைப்பற்றிய பின் தான் வன்னி இராச்சியத்தைக் கைப்பற்ற முடிந்தது. வன்னி விவசாயிகள் எதிர்ப்பால் இலகுவில் இதனை அவர்களால் கைப்பற்ற முடியவில்லை. பண்டாரவன்னியனை போர்த்துக்கீசருக்கு காட்டிக்கொடுத்த பரம்பரை இன்றும் இருந்து வருகின்றது. இந்த விழா தலைவணங்கி வாழாத பண்டாரவன்னியனின் வீரத்துக்கு எடுக்கப்படும் விழா” என்று கூறினார்.

விழாவுக்கு பெரும் திரளான மக்கள் வந்திருந்தனர். விழாவை ஒட்டி பரந்த சந்தியில் இருந்து மாலை 5 மணிக்கு மாபெரும் ஊர்வலம் ஒன்று ஆரம்பமாகி கோஷங்களுடனும் இயக்கப்

பாடல்களைப்பாடிய வண்ணமும் விழாத்திடலை வந்து அடைந்து, ஊர்வலத்தின் முன்னால் விஸ்வமடு தமிழர் கூட்டணி கிளையினரின் பண்டாரவன்னியன் அரண்மனையில் வீற்றிருக்கும் காட்சி உழவு இயந்திரத்தில் அலங்கார பவனியாக வந்து கொண்டிருந்தது. இளைஞர் பேரவையின் தமிழ்த்தாய் வணக்கத்துடன் விழா ஆரம்பமாக விழாக்குழுப்பொருளாளர் திரு. இ. கிருஷ்ணராசா வரவேற்புரை கூறினார்.

நாவலர் அமிர்தலிங்கம், திருமதி. மங்கையற்கரசி அமிர்தலிங்கம் திரு. வி. தர்மலிங்கம் பா. உ. திரு. மு. ஆலாலசுந்தரம் திரு. ஆர். டி. சுப்பிரமணியம் திரு. எஸ். பொன்னையா, திரு. பொ. விவேகானந்தன் செல்வன் சி. யோகநாதன் ஆகியோர் உரை ஆற்றினார்.

உரை அரங்கை அடுத்து கிளிநொச்சி கொகுதி முன்னாள் வேட்பாளர் திரு. மு. ஆலாலசுந்தரம் அவர்கள் தலைமையில் நடைபெற்ற கவிதாநாட்டு கலகலப்பளித்தது. துரோகப்படைகளை எவ்வாறு சக அணித்திரை அரகாங்கக் கட்சி எதிர்த்து

களையும் அரங்கத்தலைவர் அடிக்கடி நகைச்சுவையோடு கவிதைகளால் தாக்கியபோது கூட்டத்தில் ஆரவாரம் அடங்க வெகுநேரம் சென்றது. “எம்மால் ஏன் முடியாது?” என்ற தலைப்பில் நடைபெற்ற இக்கவியரில் கலந்துகொண்ட கவிஞர்களான அல்வை தர்மநாதன், எமில். தம்பிநாயகம், கவியுகன், தெய்வேந்திரம், தோமாஸ் ஆகியோர் தமிழ் நாடு அமைக்க எம்மால் முடியும் என்பதை கவிசுரையில் விளக்கினார்.

இறுதியாக நடைபெற்ற நாடக அரங்கிற்கு கரைச்சி கிராம சபைத்தலைவர் திரு. கா. செல்வையா தலைமை வகித்தார். யாழ் நவரசு நாடக மன்றத்தின் சங்கிலியன், பாசையூர் வளர்பிறை மன்றத்தின் 'கண்டி அரசன்' முள்ளியவளை வளர்மதி மன்றத்தின் பண்டாரவன்னியன் ஆகிய ஆண்ட தமிழ் ஈழ அரசர்களின் சரித்திர நாடகங்கள் நடைபெற்றன. பண்டைத் தமிழ் அரசர்களின் பெருமைகளையும் அவர்கள் எவ்வாறு சக அணித்திரை அரகாங்கக் காட்டினார்கள்

பட்டு அழிக்கப்பட்டார்கள் என்பதையும் சங்கிலியன், பண்டாரவன்னியன் ஆகிய நாடகங்களும் துரோகிகள் எவ்வாறு தண்டிக்கப்பட்ட வேண்டும் என்பதை கண்டி அரசன் நாடகமும் விளக்கின.

இறுதியில் விழாக்குழுச் செயலாளர் திரு. ப. வை. ஜெயபாலன் அவர்களின் நன்றியுரையுடன் அதிகாலை 4 மணிக்கு விழாப் பூர்த்தியானது.

வாங்கி விட்டீர்களா?

சுதந்திரன் வெளியீடுகள்

- நெஞ்சம் நிறைந்த தமிழ் விலை ரூபா (தியாகி சிவகுமாரன் வாழ்க்கை வரலாறு) 2—00
- தெருப்புலவர் சுவர்க்கவிதை (காசி ஆனந்தன்) 1—00
- துரோகிகளே தூர விலகுங்கள்! (சுதந்திரன் ஆசிரியர்) 2—50
- தமிழ் மண் காப்போம்— தாயகம் மீட்போம் (ஈழவேந்தன்) 1—00
- இலங்கையில் தமிழர் உயர் கல்வி? (—பேராசிரியர் ஹிலரி குறூஸ்) 2—00
- இலங்கைத் தமிழர் இன்னல் திருமா? அமரர் ஆ. இராசரத்தினம், இரா. சனார்த்தனம் எழுதியது விலை ரூபா 1—00
- வி. பி. பி. கிடையாது. பிரதிகள் தேவையானோர் அதற்குரிய தொகையுடன் சதம் 60 தபால் செலவும் சேர்த்து அனுப்பவேண்டும். விற்பனையாளர்களுக்கு விசேட கழிவுண்டு, தொடர்பு கொள்க:-

சுதந்திரன் வெளியீட்டகம், 194 ஏ. பண்டாரநாயக்க வீதி, கொழும்பு—12.

'சமூகவியலை' படிக்கமுடியாது தமிழ் மாணவர் தவிப்பு!

துணையமைச்சரின் பதில் எழுப்பியுள்ள கேள்விகள்!

பேராதனை வளாகத்தில் சமூகவியல் கல்வியை தமிழில் படிப்பதற்கு தகுதியான ஆள் ஒருவர் கிடைக்காததால் தான் தமிழில் அதைப் போதிக்க முடியவில்லை என்று பண்டிதர் கா. பொ. இரத்தினம் பா. உ. அவர்கள் கேள்விக்கு துணையமைச்சர் துடாவை தேசிய அரசுப் பேரவையில் பதிலளித்திருக்கிறார். சிங்களத்திலும் தமிழிலும் போதிப்பதற்கு தகுதியான ஆள் கிடைக்காததும் போது தமிழில் போதிப்பதற்கு மட்டும் ஆள் கிடைக்காமல் போனது எவ்வாறு? சமூகவியல் போதிப்பதற்கு தமிழர்களிடமிருந்து விண்ணப்பங்கள் கோரப்பட்டதா? இத்திறையில் முயற்சியெடுக்கப்பட்டதா என்ற கேள்விகள் துணை அமைச்சரின் பதிலைத் தொடர்ந்து பாதிக்கப்படும் தமிழ் மாணவர்களிடமிருந்து எழுந்துள்ளன.

வித்தியாலங்கார வளாகத்திலும் தமிழ் விரிவுரையாளர்கள் இரண்டு மூன்று ஆண்டுகளாக நிரந்தரமாகக் கப்படாமல் தற்காலிகமாகவே இருந்து வருகிறார்கள். காலப்போக்கில் அங்கிருந்து அவர்களை அகற்றிவிட்டு வித்தியாலங்கார வளாகத்தில் தமிழ் மாணவர்களுக்கு கவடைப்பு செய்வதற்கான சூழ்ச்சியா என்றுப் கேட்கப்படுகிறது.

பல்கலைக்கழகத்தில் பட்டம் பெற்று வெளியேறுபவர்கள் சான்றிதழில் ஒரு பக்கத்தில் சிங்கள மொழியும், மறுபக்கத்தில் தமிழ் ஆங்கில மொழிகளும் இடம் பெற்று மும்மொழித் திட்டத்தைப் பின்பற்றப் போவதாக அறிவித்திருக்கும் கல்வியமைச்சு இதே கொள்கையை ஏனைய துறைகளிலும் ஆயுர்வேத வைத்தியர்களுக்கு வழங்கப்படும் சான்றிதழ்கள் போன்றவற்றிலும் பின்பற்றுமா என்றும் கேட்கப்படுகிறது.

பண்டித பேச்சு

இதுசம்பந்தமாக பண்டிதர் கா. பொ. இரத்தினம் பா. உ. அவர்கள் 4-11-75ல் தேசிய அரசுப் பேரவையில் பின்வருமாறு பேசியிருந்தார்:-

சமூகவியல் பேராதனை பல்கலைக்கழகத்தில் மட்டுமே படிப்பிக்கப்படும் ஒரு பாடமாக இருக்கிறது. அங்கே படிக்கும் தமிழ் மாணவர்களுக்கு தமிழிலே அந்தப்பாடம் படிப்பிக்கப்படாமல் அவர்களைக் களத்திலே அல்லது ஆய்வகத்திலே அதனைப் படிப்பதற்கு மாறு வற்புறுத்தப்படுகிறார்கள். எனவே, அவர்கள் தமிழிலே சமூகவியலைப் படிக்க முடியாமல் இருக்கிறது. ஆதலினால் அவர்களுக்கு சமூகவியலைத் தமிழிலே கற்பிக்க வேண்டிய ஒழுங்குகளைச் செய்து கொடுக்க வேண்டும்.

அடுத்ததாக, வித்தியாலங்கார வளாகத்திலே பொருள்

யல் சிறப்புப் பாடமாகப் படிக்கிற தமிழ் மாணவர்களுக்கு வேண்டிய பாடங்களிலே தமிழிலே விரிவுரைகள் நடாத்துவதற்கு எந்த விதமான ஒழுங்குகளும் செய்யப்படவில்லை. கல்வி அமைச்சுக்கூட சில ஒழுங்குகளைச் செய்ய முற்பட்டும் அது நிறைவுறவில்லை என்பதைத் துக்கத்துடன் குறிப்பிடுகிறேன். எனவே, தமிழ் மாணவர்கள் தமிழிலே கற்க முடியாமல் கஷ்டப்படுகிறார்கள். ஆகையால், அவர்களுக்குத் தமிழிலே கற்க வேண்டிய ஒழுங்குகளைச் செய்து கொடுக்க வேண்டும். அல்லது அவர்களை பேராதனைக்கோ யாழ்ப்பாணத்திற்கோ மாற்ற வேண்டும்.

அடுத்ததாக, பட்டம் பெற்றவர்களுக்குக் குக்கிரடுக்க வேண்டிய சான்றிதழ்களை தமிழிலேயே கொடுக்க வேண்டும். அவர்கள் தமிழிலே படித்தவர்களாதலால் அவர்களுக்கு முதலாவதாக கொடுக்கிற

சான்றிதழைத் தமிழிலேயே கொடுக்க வேண்டும் என்று நான் கேட்டுக்கொள்கிறேன் அப்படிக் கொடுக்காவிட்டாலும் அவர்கள் பெறுகின்ற சான்றிதழ்களைச் சிங்களத்திலே மட்டும் கொடுத்தால், முதன் முதலாக அந்தப்பட்டத்தைப் பெறுகின்றவர்கள்கூட அதனை வாசிக்க முடியாது. அவர்களுடைய குடும்பத்தினரும் வாசிக்க முடியாது. ஆகவே இதையும் கவனிக்க வேண்டுமென்று கேட்டுக்கொள்ளுகின்றேன்!

தனிநாடு போராட்டம்...

-1-ம் பக்கம் தொடர் எங்களைப் போன்ற சிறுபான்மை இனத்தினர் கல்வி பெற ஒரு பல்கலைக்கழகத்தை தமிழகத்தில் உலக நாடுகள் உதவியோடு நிறுவ வேண்டுமென்று கோரினேன். இக்கருத்தை சில ஆண்டுகளுக்கு முன் டாக்டர் சனார்த்தனமே என்னிடம் தெரிவித்திருந்தார்'' என்று குறிப்பிட்டார்.

2-வது வாரம்

செல்லமகால்

திரையில்

புதிய பாணி
புதிய மலர்கள்
புதிய யுக்தி

முடிவு:- ஸ்ஸ்...சஸ் பென்ஸ்

கதை - வசனம்
டைரக்டர் கள்ஷன்

கே. பாலசுந்தர்

நான்

அவனில்லை

'OH WHAT A LOVELY CHEATING'

'ஓ என்ன பெரிய ஏமாற்று'

என்று புலம்பத் தயாராகுங்கள்.

ஜெமினி - கமலஹாசன்
ஜெயசுதா - தேங்காய்
ஒரு விரல் கிருஷ்ணராவ்
அசோகன், லக்ஷ்மி, ஜெயபாரதி.

கேயிட்டி

3-வது வாரம்!

ஜெய்சங்கர் - கே. ஆர். விஜயா
அசோகன், நாகேஷ்,
வீ. கே. ராமசாமி நடித்த-

ரீகல்

6-வது வாரம்!

(மட்டுநகர்)
தினசரி-6, 9.30 சனி-நாயிறு 2.30, 6, 9.30
சிவகுமார், ஜெயசித்திரா, சசிகுமார் நடித்த
தேவரின்

வெள்ளிக்கிழமை விரதம்

(சஸ்ட்மன் கலர்)

எம்பயர்

அமிற்றுப் பச்சான், ஜெயபாதூரி நடித்த-

அபிமானம்

தீருடி

நீகல்

3-வது வாரம்!

(நீர்கொழும்பு)

சிவாஜி-ஜெயலலிதா
-நடித்த-

தாய்

நெல்சன்

7-வது வாரம்!

(திருகோணமலை)

சஷிகபூர் -- மும்தான்' நடித்த-

சோர் மச்சாயே சோர்

(சஸ்ட்மென் கலர்)

3-வது வெற்றி வாரம்!

கிங்ஸ்லி பிளாசா வெலிங்டன்

(கொழும்பு) (யாழ்நகர்)

முத்துராமன், கே. ஆர். விஜயா, சிவகுமார், ஜெயசித்ரா
நடித்த -

தீர்க்க சுமங்கலி

(சிறந்த குடும்பச் சித்திரம்)



15-வது வாரம்!

கேப்பிட்டல் வெள்ளிக்கிழமை விரதம்

(சஸ்ட்மென் கலர்)